

आयोजन

राज्य मंत्री लखन पटेल मुख्य अतिथि रहे

अखिल भारतीय असादी समाज प्रतिभा सम्मान समारोह



नवभारत,दमोह। शहर के जबलपुर नाका स्थित राधिका पैलेस में 26 जुलाई रविवार को अखिल भारतीय असादी (वैश्य) समाज महासभा राष्ट्रीय शिक्षा समिति का 11वां प्रतिभा सम्मान समारोह 2026 गरिमामय व भव्य रूप से संपन्न हुआ। समारोह के मुख्य अतिथि राज्य मंत्री स्वतंत्र प्रभार, पथरिया विधायक लखन पटेल विशेष रूप से शामिल हुए। उन्होंने प्रावीण्य प्राप्त विद्यार्थियों को सम्मानित कर कहा कि यह युवा ही समाज और देश की शक्ति हैं। शिक्षा, संस्कार और परिश्रम के बल पर ये निश्चित ही प्रदेश और देश का नाम रोशन करेंगे।श्री पटेल ने सभी सम्मानित विद्यार्थियों व

आयोजन समिति को हार्दिक बधाई व शुभकामनाएं दीं।कार्यक्रम में आरएसएस के जिला प्रचारक भइयन जी भी उपस्थित रहे। कार्यक्रम का शुभारंभ पंडित नगर पुरोहित चंद्रकांत पौराणिक और आशीष दत्त कटारे द्वारा विधि-विधान से श्री गणेश जी का पूजन-अर्चन कराया गया। समारोह में देश के विभिन्न क्षेत्रों से मातृशक्ति, युवा, प्रतिभाशाली छात्र-छात्राएं और समाज बंधु उत्साहपूर्वक शामिल हुए। शिक्षा, प्रतिभा और सामाजिक शिक्षा को समर्पित यह आयोजन सुव्यवस्थित और प्रेरणादायी माहौल में संपन्न हुआ।समारोह में अतिथि के रूप

बोलेरो को बचाने के प्रयास में ट्रक पलटा, परिचालक गंभीर घायल

- ▶ एक घंटे से अधिक समय तक वाहक रहा दमोह-जबलपुर स्टेट हाईवे
- ▶ पुलिस ने रेस्क्यू कर चालक-परिचालक को निकाला बाहर

नवभारत,जबेरा/दमोह।दमोह-जबलपुर स्टेट हाईवे पर जबेरा-सिंग्रामपुर के बीच दानीताल जंगल स्थित सिद्ध बाबा के पास मंगलवार को बड़ा सड़क हादसा हो गया। सामने से आ रही बोलेरो को बचाने के प्रयास में एक ट्रक अनियंत्रित होकर सड़क पर पलट गया। हादसे के बाद ट्रक चालक और परिचालक वाहन के केबिन में फंस गए।घटना की सूचना मिलते ही थाना प्रभारी रविंद्र बागरी के नेतृत्व में सिंग्रामपुर चौकी प्रभारी विकास

सिंह चौहान पुलिस बल के साथ मौके पर पहुंचे। इस दौरान प्रधान आरक्षक रणधीर सिंह, प्रधान आरक्षक रामगोपाल, आरक्षक शैलेंद्र, आरक्षक प्रशांत दुबे तथा डायल-112 के पायलट महेंद्र ठाकुर भी मौजूद रहे।पुलिस और डायल-112 की टीम ने कड़ी मशकत करते हुए ट्रक के केबिन में फंसे चालक और परिचालक को सुरक्षित बाहर निकाला। थाना प्रभारी ने बताया कि परिचालक ट्रक के केबिन में गंभीर अवस्था में फंसा हुआ था। उसे रेस्क्यू कर

तत्काल उपचार के लिए सामुदायिक स्वास्थ्य केंद्र जबेरा पहुंचाया गया।घायल परिचालक की पहचान भरत यादव, निवासी झांसी के रूप में हुई है। वहीं ट्रक चालक को भी सुरक्षित बाहर निकाल लिया गया। सामुदायिक स्वास्थ्य केंद्र जबेरा में पदस्थ डॉक्टर शोएब अहमद खान ने घायल भरत यादव का प्राथमिक उपचार किया। उसकी गंभीर स्थिति को देखते हुए डॉक्टर ने उसे बेहतर उपचार के लिए जबलपुर रेफर कर दिया।

▶ एक नजर में ◀

परम्परा ही गुरु पूर्णिमा का वास्तविक स्वरूप महंत : डॉ. भगवान वेदांतार्याय रसिक

नवभारत,दमोह। दमोह एवं वाराणसी द्विधा भाव की एकलमा जिस विचार को समलकृत करे अर्थात एक करे वहीं सदुरु है गुरु पूर्णिमा केवल किसी एक व्यक्ति के अभिनंदन का अवसर नहीं है, बल्कि यह समानत धर्म की अखंड गुरु-शिष्य परम्परा के प्रति श्रद्धा, समर्पण और कुतज्ञता व्यक्त करने का महापर्व है। इस पावन अवसर पर प्रत्येक साधक का कर्तव्य है कि वह अपने गुरु के साथ-साथ उनकी सम्पूर्ण गुरु-परम्परा का भी आदरपूर्वक स्मरण करे। श्री महंत डॉ. भगवान वेदांतार्याय रसिक जी ने अपने संदेश में कहा कि किसी भी संत, महंत या आचार्य का वास्तविक गौरव उनके गुरु, सदगुरु, परमगुरु, जगद्गुरु तथा उनके सम्प्रदाय से प्रतिष्ठित होता है। गुरु पूर्णिमा की पूर्ण भावना का प्रतिनिधित्व श्रद्धा में है। उन्होंने कहा कि सनातन संस्कृति में व्यक्ति नहीं, परम्परा सर्वोपरि होती है। शिष्य की पहचान उसके गुरु से होती है, गुरु की पहचान उनके गुरु से, और यही अखंड श्रृंखला सनातन धर्म की आत्मा है। जहाँ परम्परा पीछे छूट जाती है और व्यक्ति आगे आ जाता है, वहीं सम्मान तो दिखाई देता है, किन्तु गुरु-तत्त्व की पूर्ण अभिव्यक्ति नहीं हो पाती। डॉ. श्री भगवान जी ने अपने जीवन और कुश्रित से यह आदर्श प्रस्तुत किया है कि एक सच्चा साधक अपनी गुरु-परम्परा में पूर्ण समर्पित होकर ही गौरव प्राप्त करता है।

कुम्हारी थाना प्रभारी की मानता सड़क पर घायल मिले युवक को तुरंत पहुंचाया जिला अस्पताल नवभारत,दमोह। पुलिस की संवेदनशीलता और त्वरित कार्रवाई के एक उदाहरण रविवार रात कुम्हारी-दमोह मार्ग पर देखने को मिला।27 जुलाई 2025, रात्रि करीब 09 बजे थाना प्रभारी कुम्हारी उप निरीक्षक बुजेश पांडेय हमरह स्ट्राफ के साथ शासकीय वाहन से 28 जुलाई को सुबह पुलिस लाइन परेड ग्राउंड में होने वाले नशे से दूरी हे जरूरी कार्यक्रम में शामिल होने दमोह जा रहे थे।इसी दौरान मिड वे स्ट्रीट दाबा के पास कुम्हारी-दमोह रोड पर उन्हे एक युवक सड़क दुर्घटना में अवेत अवस्था में घायल पड़ा मिला।बिना देर किए थाना प्रभारी श्री पांडेय ने तुरंत घायल के परिजनो को सूचना दी और स्वयं अपने स्ट्राफ के साथ उसे जिला अस्पताल दमोह पहुंचाया।

पटेरा तहसील कार्यालय में संयुक्त जनसुनवाई आयोजित

हटा एसडीएम सहित अधिकारियों ने सुनी आमजन की समस्याएं

नवभारत, पटेरा/दमोह। कलेक्टर के निर्देशानुसार मंगलवार को पटेरा तहसील कार्यालय में संयुक्त जनसुनवाई का आयोजन किया गया। सुबह 11 बजे से प्रारंभ हुई जनसुनवाई में विभिन्न विभागों के अधिकारी व कर्मचारी उपस्थित रहे और क्षेत्रभर से पहुंचे नागरिकों की समस्याओं को गंभीरता से सुना गया। जनसुनवाई में हटा एसडीएम राकेश मरकाम, तहसीलदार प्रभारी, नायब तहसीलदार मानसी अग्रवाल सहित राजस्व,

पुलिस,स्वास्थ्य व अन्य विभागों के अधिकारी मौजूद रहे। अधिकारियों ने एक-एक कर आवेदकों की समस्याएं सुनीं तथा कई मामलों में मौके पर ही आवश्यक कार्रवाई करते हुए समाधान कराया। जिन मामलों का तत्काल निराकरण संभव नहीं था,

उन्हें संबंधित विभागों को समय-सीमा में कार्रवाई करने के निर्देश दिए गए।इस दौरान कुल 26 प्रकरणों का निराकरण किया गया, जिनमें 5 आयुष्मान कार्ड, 11 आधार कार्ड अपडेट तथा 10 स्वास्थ्य परीक्षण से संबंधित मामलों का समाधान किया गया।

नशे में दो युवकों ने मिशन स्कूल के सामने 11वीं के छात्र पर किया कटर से हमला

▶ हालत गंभीर

नवभारत, दमोह। सिटी कोतवाली क्षेत्र अंतर्गत मिशन स्कूल के सामने धर्म कांटा के पास मंगलवार करीब 3 बजे एक छात्र पर हमले की घटना सामने आई है।जानकारी के अनुसार कक्षा ग्यारहवीं के छात्र आदर्श पिता विनोद परिहार उम्र 16 वर्ष को नवीन राठौर और एक अन्य व्यक्ति ने कंधे और हाथ में कटर से हमला कर बुरी तरह घायल कर दिया। बताया जा रहा है कि दोनों शराब के

नशे में थे और बिना किसी कारण के छात्र पर चाकू से हमला कर

मामले की जांच की जा रही है।

गुरु पूर्णिमा विशेष यज्ञशाला को ददा की तपोभूमि माना जाता है, अयोध्या के साधु-संतों से ली थी दीक्षा

गुरु पूर्णिमा पर राधेश्याम ददा से आशीर्वाद लेने आते थे श्रद्धालु

नवभारत पथरिया 28 जुलाई। गुरु-शिष्य की परंपरा का प्रतीक गुरु पूर्णिमा हर जगह बड़े हर्षोल्लास के साथ मनाया जाता है, लेकिन एक समय था जब दमोह जिले के पथरिया में उक्त पर्व पर राधेश्याम ददा का आशीर्वाद लेने के लिए देश के विभिन्न हिस्सों से श्रद्धालुओं बड़ी संख्या में आते थे। यज्ञशाला को राधेश्याम दादा की तपोभूमि माना जाता है। साक्ष्य के आधार पर ददा का जन्म 1897-98 में हुआ था एवं वह अपनी माता के साथ सन 1900-91 में छतरपुर जिला के बड़ा मलेहरा देवपुर (बमनी) से दमोह जिले की जगदीश शाला पथरिया में आए थे, वहीं अयोध्या से पधरे साधु-संतों द्वारा उन्होंने दीक्षा ली एवं

यज्ञशाला में ददा भजन-कीर्तन पूजन-पाठ करते थे और घण्टों तक एक पैर पर खड़े होकर कठोर तपस्या करते थे।

भगवान हनुमान का हुआ था साक्षात्कार

बताया जाता है कि सन 1925-26 में गंगापुर हार में श्री राम के अनन्य भक्त हनुमान का साक्षात्कार हुआ था। ददा का विवाह यही पथरिया से करीब तीन किलोमीटर दूर ग्राम आलापुर में भागवती बाई के साथ हुआ था। 1956 में पथरिया की

मणिभाई पटेल ने यज्ञ कराया था

सन 1972 में मणिभाई पटेल द्वारा यज्ञ कराया गया था। 1992-93 में प्रदेश कांग्रेस के अध्यक्ष एवं पूर्व मुख्यमंत्री रह चुके दिग्विजय सिंह भी पथरिया आ चुके हैं। सन 1986 में राधेश्याम ददा द्वारा जोधपुर (राजस्थान) से अष्ट धातुओं से बनी श्री रामचंद्र, सीता व लक्ष्मण एवं हनुमान की मूर्तियों की प्राण प्रतिष्ठा कराई और रामचरित मानस का यज्ञ कराया था।

नवभारत

नशे से दूरी हे जरूरी 2.0 अभियान : जागरूकता कार्यक्रम आयोजित

नवभारत,दमोह। जिले को नशा मुक्त बनाने के उद्देश्य से पुलिस अधीक्षक आनंद कलादगि (भापुसे) और पुलिस अधीक्षक सुजीत सिंह भदोरिया के निर्देशन में शुक्रवार को अस्पताल चौराहा स्थित मानस भवन में जागरूकता कार्यक्रम आयोजित किया गया।कार्यक्रम सीएसपी एचआर पांडे के मार्गदर्शन में हुआ। सिटी कोतवाली टीआई मनीष कुमार,आरक्षक आकाश पाठक और नरेंद्र पटेरिया ने उपस्थित लोगों को नशे के दुष्प्रभावों और कानूनी प्रावधानों की जानकारी दी। अधिकारियों ने नशे से दूरी है

जरूरी 2.0 अभियान के तहत युवाओं और आमजन से नशे से दूर रहने, नशे का कारोबार करने वालों को सूचना पुलिस को देने की अपील की।कार्यक्रम में क्षेत्रीय पार्षद विजय जैन विशेष रूप से

मौजूद रहे। उन्होंने कहा कि स्वस्थ समाज के लिए नशा मुक्ति अभियान में सभी की भागीदारी जरूरी है। कार्यक्रम में बड़ी संख्या में स्थानीय नागरिक,युवा और सामाजिक कार्य कर्ता शामिल हुए।

कोतवाली पुलिस ने नव जागृति स्कूल में कराई निबंध और चित्रकला प्रतियोगिता

नवभारत,दमोह। पुलिस मुख्यालय भोपाल के आदेश पर चलाए जा रहे नशे से दूरी है जरूरी 2.0अभियान के तहत 28 जुलाई 2026 को कोतवाली पुलिस द्वारा नव जागृति स्कूल में जागरूकता कार्यक्रम आयोजित किया गया। पुलिस अधीक्षक दमोह के निर्देशन और नगर पुलिस अधीक्षक एच. आर. पाण्डेय के मार्गदर्शन में थाना प्रभारी स्कूल पहुंचे। उन्होंने छात्र-छात्राओं को नशे के दुष्परिणामों के बारे में विस्तार से जानकारी दी और नशा मुक्त जीवन अपनाने के लिए प्रेरित किया।नशे से दूर रहने के लिए जागरूकता बढ़ाने हेतु स्कूल में निबंध एवं चित्रकला प्रतियोगिता का आयोजन किया गया। इसमें कक्षा 10वीं, 11वीं और 12वीं के छात्र-छात्राओं ने उत्साहपूर्वक भाग लिया और अपने विचार निबंध व चित्रों के माध्यम से प्रस्तुत किए। प्रतियोगिता के बाद स्कूल प्रबंधन द्वारा मूल्यांकन किया गया।चित्रकला प्रतियोगिता के विजेता प्रथम स्थान मानी पटेल, कक्षा 10वीं,द्वितीय स्थान उन्नति पटेल, कक्षा 9वीं व तृतीय स्थान मेधा तोमर,कक्षा 12वीं निबंध प्रतियोगिता के विजेता प्रथम स्थान राम सिंह ठाकुर, कक्षा 11वी स्कूल प्रबंधन और पुलिस ने सभी प्रतिभागियों की सराहना की और कहा कि इस तरह के आयोजन युवा पीढ़ी को नशे से दूर रखने में महत्वपूर्ण भूमिका निभाएंगे।

छात्र-छात्राओं को पढ़ाया यातायात नियमों का पाठ

नवभारत, दमोह। पुलिस अधीक्षक जिला दमोह आनंद कलादगि (भा.पु.से.) के निर्देशन व अतिरिक्त पुलिस अधीक्षक सुजीत सिंह भदोरिया के मार्गदर्शन में जिलेभर में सड़क सुरक्षा व यातायात नियमों के प्रति जनजागरूकता अभियान संचालित किया जा रहा है।इसी क्रम में 28 जुलाई 2026 को यातायात थाना प्रभारी दलबीर सिंह माकों द्वारा नवजागृति हायर सेकेंडरी स्कूल,दमोह में यातायात जागरूकता कार्यक्रम आयोजित किया गया। कार्यक्रम में विद्यालय के लगभग 1000 छात्र-छात्राओं व समस्त स्कूल स्टाफ ने सहभागिता की।कार्यक्रम के दौरान छात्र-छात्राओं व शिक्षकों को सड़क सुरक्षा व यातायात नियमों का पालन करने

के महत्व से अवगत कराते हुए दोपहिया वाहन चलाते समय अनिवार्य रूप से हेलमेट पहनने, 18 वर्ष की आयु पूर्ण होने से पूर्व एवं बिना वैध ड्राइविंग लाइसेंस के वाहन न चलाने, चार पहिया वाहन में सीट बेल्ट का अनिवार्य उपयोग करने, दोपहिया वाहन पर तीन सवारी न बैठाने, एम्बुलेंस व अन्य आपातकालीन वाहनों को

प्राथमिकता देते हुए तत्काल रास्ता देने तथा सड़क पर सुरक्षित तरीके से चलने के संबंध में विस्तृत जानकारी दी गई।इसके साथ ही राहवीर योजना के अंतर्गत सड़क दुर्घटना में गंभीर रूप से घायल व्यक्तियों को गोल्डन ऑवर के दौरान निक्टदम अस्पताल अथवा ट्रॉमा सेंटर तक पहुंचाकर उनकी जान बचाने के महत्व की जानकारी दी गई।

पुलिस अधीक्षक कार्यालय में आयोजित हुई साप्ताहिक जनसुनवाई

एसपी ने सुनीं फरियादें और दिए निराकरण के निर्देश

नवभारत,दमोह। पुलिस अधीक्षक कार्यालय परिसर स्थित नवनिर्मित हॉल में प्रति मंगलवार की तरह इस मंगलवार को भी जनसुनवाई का आयोजन किया गया।जनसुनवाई की अध्यक्षता पुलिस अधीक्षक आनंद कलादगि (भा.पु.से.) ने की। जिले के विभिन्न क्षेत्रों से अपनी समस्याएं लेकर आए फरियादियों ने पुलिस अधीक्षक के समक्ष अपनी शिकायतें प्रस्तुत कीं और त्वरित कार्रवाई की गुहार लगाई।पुलिस अधीक्षक श्री कलादगि ने सभी

आवेदकों की समस्याओं को गंभीरता से सुना और संबंधित अधिकारियों को उनके त्वरित निराकरण के आवश्यक निर्देश दिए।इस अवसर पर डीएसपी एजेके सौरभ त्रिपाठी,शिकायत शाखा प्रभारी गरिमा मिश्रा सहित अन्य पुलिस अधिकारी कर्मचारी उपस्थित रहे।

जनसुनवाई में 280 आवेदनों पर हुई सुनवाई

कलेक्टर प्रताप नारायण यादव के निर्देशों के तहत कलेक्टर कार्यालय के कक्ष क्रमांक 10 (चारमा) में आयोजित जनसुनवाई में जिले के दूरदराज क्षेत्रों से आये आवेदकों की समस्याओं को सीईओ जिला पंचायत प्रवीण फुलगापारे एवं अपर कलेक्टर राकेश मोहन त्रिपाठी ने सुना। इस दौरान सामान्य जनसुनवाई में 280 आवेदनों पर सुनवाई करते हुये संबंधित अधिकारियों को समय-सीमा में निराकरण करने के निर्देश दिये।जनसुनवाई में 15 आधार अपडेशन व 180 लोगों का स्वास्थ्य परीक्षण किया गया। साथ ही जनसुनवाई के दौरान कुछ सामूहिक आवेदन भी दिए गए।

नशे से दूरी है जरूरी 2.0 अभियान अंतर्गत बैडमिंटन टूर्नामेंट का हुआ समापन

नवभारत,दमोह। जिला पुलिस दमोह द्वारा पुलिस अधीक्षक आनंद कलादगि (भापुसे) के निर्देशन में संचालित नशे से दूरी है जरूरी 2.0 अभियान के अंतर्गत आयोजित बैडमिंटन टूर्नामेंट का उत्साह व गरिमामय वातावरण में सफलतापूर्वक समापन हुआ। टूर्नामेंट का उद्देश्य युवाओं व आमजन को खेलों के प्रति प्रेरित करते हुए उन्हें नशे जैसी सामाजिक बुराइयों से दूर रहने के लिए जागरूक करना था। प्रतियोगिता में जिलेभर से विभिन्न आयु वर्ग के 130 खिलाड़ियों ने उत्साहपूर्वक

सहभागिता की और खेल भावना का उत्कृष्ट परिचय देते हुए नशामुक्त समाज के निर्माण से संदेश दिया। समापन समारोह में सभी प्रतिभागियों के उत्साह व उत्कृष्ट प्रदर्शन की सराहना की गई। प्रतियोगिता में भाग लेने वाले

प्रत्येक खिलाड़ी को प्रशस्ति-पत्र व मेडल प्रदान कर सम्मानित किया गया।प्रतियोगिता के सिंगल्स व डबल्स वर्ग में उत्कृष्ट प्रदर्शन करने वाले प्रथम,द्वितीय व तृतीय स्थान प्राप्त खिलाड़ियों को नकद पुरस्कार, आकर्षक शिल्ड व

पुलिस परेड ग्राउंड में मैत्री क्रिकेट मैच व रस्साकसी प्रतियोगिता का आयोजन

नवभारत,दमोह। पुलिस मुख्यालय के निर्देशन व पुलिस अधीक्षक आनंद कलादगि (भा.पु.से.) के निर्देशन में नशे से दूरी है जरूरी 2.0 अभियान के अंतर्गत मंगलवार को पुलिस परेड ग्राउंड, दमोह में मैत्री क्रिकेट मैच व रस्साकसी प्रतियोगिता का आयोजन किया गया।कार्यक्रम में पुलिस अधीक्षक आनंद कलादगि (भा.पु.से.) की गरिमामयी उपस्थिति रही।

प्रति योगिताओं में जिला पुलिस बल के अधिकारियों व जवानों ने उत्साह पूर्वक भाग लिया तथा खेल भावना, अनुशासन, टीमवर्क व आपसी समन्वय का उत्कृष्ट परिचय दिया। खिलाड़ियों ने पूरे जोश व ऊर्जा के साथ प्रति स्पर्धाओं में भाग लेकर स्वस्थ जीवनशैली अपनाने का संदेश दिया। इस अवसर पर पुलिस अधीक्षक आनंद कलादगि ने उपस्थित अधिकारियों व कर्मचारियों को संबोधित करते हुए कहा कि नशे से दूरी है जरूरी 2.0 अभियान का उद्देश्य केवल खेल प्रतियोगिताओं का आयोजन करना नहीं, बल्कि खेलों के

नशे से दूरी है जरूरी 2.0 अभियान

माध्यम से युवाओं व आमजन को नशे के दुष्प्रभावों के प्रति जागरूक करना है।

नाम पॉटवर्तन सुचना

मैं शपथकर्ता रोशन लाल अहिरवार पिता सियाराम अहिरवार उम्र 19 वर्ष निवासी चौरईया मण्डियादा, तहसील हटा जिला दमोह शपथपूर्वक कथन करता हूँ कि - 1. यह कि शपथकर्ता उपरोक्त पते का निवासी है। 2. यह कि शपथकर्ता का नाम रोशन लाल अहिरवार है जो कि मेरी अंकसूची एवं अन्य दस्तावेजों में दर्ज है। 3. यह कि मेरा नाम वृत्तिश आधार कार्ड में सदीप अहिरवार दर्ज हो गया है। 4. यह कि शपथकर्ता का इसी नाम रोशन लाल अहिरवार है जो आवेदक अपने आधार कार्ड में दर्ज करवाना चाहता है। 5. यह कि शपथकर्ता इस वारंशे शपथ पत्र प्रस्तुत कर रहा है।

शपथकर्ता